



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۳/۰۶/۲۰

عبدالباری جهانی

له پرونه تر سبا

چی مستي وه چی خواني وه چی ساقی په لاس کی جام وو
نه په یاد مو محتسب وو نه په غم کی د امام وو
د یارانو له مستیه د شیخانو خوب حرام وو
ژرېدې د توبې خوني ته وا منخ کی مو خیام وو

رېرېدې له زوره مکه ماتېدې خانگی د گلو
دکېده مینا له رنگه تشېدې پیالی د ملو
د شهباز په سور او تال کی شرنگی پورته د پایلو
له آسمانه اورېدله غزلونه د بلبلو
د غمگین شفق له غېږی رنگینی پورته کېدله
په آسمان کی بنکلا لنگه تصویرونه اورېدله
پر زلمیو سورکو شونډو ترانی وې نخبېدلی
له خمارو بورو سترگو هنگامی وې پاڅېدلی
نه زاهد وو نه بی وېره نه تسبیح نه بی خنخیر وو
نه خیر خوک له عذابه نه گناه نه بی تعبیر وو

نا خیره مو مستی وې د زمان له توپانونو
نا آشنا مو دنگی وني د آسمان له خزانو
په خواره خوب لا ویده وو چی وختونه تر مور تېر سول
لکه نه مو وه لیدلی پسرلی مو داسی هېر سول

مور لا زیر او بم ته خیر وو چی نغمی سولی کراري
له یارانو سولی ورکی د زلمیو مستی لاري
نه په خم کی می را پاته نه ساقی وو نه جامونه
نه تولی وې د رندانو نه مطرب نه ربایونه
نه خمار د بورو سترگو له سینو ایستله زرونه
نه پاپی وې په نخا کی نه شرنگی نه مکېزونه
نه لمبی وې په پانوس کی نه بریان وه وزرونه
نه گربوان د چا خیرلی نه شلېدلی امېلونه
خدايه څنگه بی سهاره مسافر سوله خوبونه
اوس به څنگه بیرته خپل کو پردی سوي تعبیرونه

چی مو مله وه په محفل کی توري خاوری په نازېږی
نه بی قبر چاته یاد دی نه جنډی باندی نڅېږی
نه په یاد بی سترگی سري دي نه د چا اوبسکی تویږی

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکنی د لیکنيزی بنی پزوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

نه يې شمع پر مزار سته نه لاله پر زرغونپېړۍ
د يارانو په ټولۍ کې د مرگې نوبت ږغېږي
يو په يو ځۍ له محفله بې رخصته روانېږي
د يوې شېبې هستي ده لکه باد هسي تيرېږي
نه نټکۍ د چا په پزه نه بوتکۍ چاته پاتېږي

مور به گورو چې شپه تېره ډېره مړه وي او سبا وي
نه ياران وي نه يې پلونه نه ساقې نه يې مينا وي
مطرب تللي وي تر گوره شهبازونو ته يې شا وي
د مرگې چپاو راغلي هوسونه نيمه خوا وي
د مکار زاهد په کورکي خرقه څيري د ريا وي
د تزوير اوبسکي ولاړي په ميدان کې د ريشتيا وي
خلوتونه به نرېږي کور به وران د برسيسا وي
د تسبو دام به شلېدلی د صياد نوم به رسوا وي

نه مستي نه به ځواني وي نه ساقې په لاس کې جام وي
نه به غم د محتسب وي نه به قهر د امام وي
نه ياران نه به مستي وي نه به خوب د شيخ حرام وي
نه ژراندې به توبې وي نه په منځ کې به خيام وي
څوک به هېر وي لکه نه وه چې له مور ه زېږېدلي
نه يې مخ د چا ليدلی نه پر مځکه گرځېدلي
څوک به ياد وي په سندرو په اتن کې به يادېږي
پر مزار به يې جنډۍ وي لا به شمعی پر بلېږي
د دې مځکې تور کوگل ته يې حساب ه ځوانۍ تللي
نه احوال يې چا راوړی نه کيسې يې دي راغلي
څه نېکمرغه هغه څوک دي چې آزار يې نه کړل زرونه
چې يې روغ کړل پرهارونه چې يې وگنډل ټپونه.

۵-۱۷-۰۸

ويرجينيا

د پانو شميره: له 2 تر 2

افغان جرمن آنلاین په درنښت تاسو همکارۍ ته راوبولي. په دغه پته له مور سره اړيکه ټينگه کړئ maqalat@afghan-german.de
يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ